

 [Betti PDF ta'rizde ju'klep ali'w \(59 Kb\)](#)  [Versiyasi'](#)  [Betti doc ta'rizde ju'klep ali'w \(59 KB\)](#)

2014.10.17 №272

Жойбар

ҚАРАҚАЛПАҚСТАН РЕСПУБЛИКАСЫ МИНИСТРЛЕР КЕНЕСИНИҢ ҚАРАРЫ

Ўзбекистан Республикасы Министрлер Кабинетиниң 2014-жыл 11-октябрьдеги «Юридикалық шахслардың атлары ҳәм белгилеринде мәмлекеттиң рәсмий атамасынан пайдаланыўды тәртипке салыў ис-илажлары ҳаққында»ғы 286-санлы қарары ҳаққында

Ўзбекистан Республикасы Пуқаралық кодексиниң 46-статьясына, Ўзбекистан Республикасы “Фирма атамалары ҳаққында”ғы Нызамына муўапық, сондай-ақ юридикалық шахслардың атларын тәртипке салыў мақсетинде Қарақалпақстан Республикасы Министрлер Кеңеси қарар етеди:

1. Ўзбекистан Республикасы Министрлер Кабинетиниң 2014-жыл 11-октябрьдеги «Юридикалық шахслардың атлары ҳәм белгилеринде мәмлекеттиң рәсмий атамасынан пайдаланыўды тәртипке салыў ис-илажлары ҳаққында»ғы 286-санлы қарары орынлаў ушын басшылыққа алынсын.

2. Ўзбекистан Республикасы Министрлер Кабинетиниң усы қарары менен:

а) “Ўзбекистан Республикасы” ҳәм “Ўзбекистан” рәсмий атамаларынан, сондай-ақ олардан дөрэнди сөзлерден төмендегилер өз атамалары ҳәм белгилеринде пайдаланыў ҳуқықына ийе:

Ўзбекистан Республикасы нызамларына, Ўзбекистан Республикасы Олий Мәжлиси палаталарының қарарларына, Ўзбекистан Республикасы Президенти ҳәм Ўзбекистан Республикасы Министрлер Кабинетиниң қарарларына муўапық шөлкемлестирилетуғын яки искерлигин шөлкемлестириўди әмелге асыратуғын юридикалық шахслар, егер олардың атамалары тийисли ҳужжетлерде туўрыдан-туўры нәзерде татылған болса;

Мәмлекетлик органлар ҳәм республика әҳмийетиндеги шөлкемлер тәрәпинен шөлкемлестирилетуғын мәмлекетлик унитар кәрханалары ҳәм мәмлекетлик мәкемелери;

устав фондында (устав капиталында) мәмлекетлик үлеси 50 пайыздан артық болған хожалық жәмийетлери;

юридикалық шахслар республика әҳмийетине ийе болған бирлеспелери;

республика мәмлекетлик емес коммерциялық емес шөлкемлери, сондай-ақ атамаларында бас шөлкемниң толық аты көрсетилетуғын олардың арнаўлы бөлимлери;

мәмлекетлик ҳәм хожалық басқарыў органлары, жергиликли мәмлекетлик ҳәкимият органларының Ўзбекистан Республикасы Әдиллик министрлигине усынылған мүрәжәтлары тийкарында сырт ел инвестициялар қатнасыўындағы кәрханалар;

усы бәнт талаплары мәмлекеттиң басқа тиллердеги рәсмий атамасынан пайдаланыўға ҳәм енгизилиўи **белгиленгенлиги**;

б) Ўзбекистан Республикасы Әдиллик министрлигине, Қарақалпақстан Республикасы Министрлер Кеңеси, ўәлаятлар ҳәм Ташкент қаласы ҳәкимликлери, районлар (қалалар) ҳәкимликлери:

Ўзбекистан Республикасы Мамлекетлик статистика комитети менен биргеликте 2018-жыл 1-январга шекем болган мүддетте нызам хужжетлеринде белгиленген тәртипте бирден-бир мамлекетлик реестрине киргизилген юридикалык шахслардың атамаларын усы қарарға муўапықластырыў ис-илажларын көриў;

юридикалык шахсларды хэм мамлекетлик емес коммерциялық емес шөлкемлердің белгилерин дизимге алыўда усы қарар талапларына қатаң әмел қылыў тапсырылғанлығы;

в) дизимге алыўшы органлар басшыларына усы қарар талапларына сөзсиз әмел етилиўи ушын шахсый жуўапкершилик жүкленгенлиги;

г) Ўзбекистан Республикасы Әдиллик министрлигине мәпдар министрликлер хэм мәкемелер менен биргеликте еки ай мүддетте юридикалык шахслардың атына мамлекеттиң рәсмий атамасын, сондай-ақ оннан дөренди сөзлерди қосыў тәртиби хаққындағы көрсетпени ислеп шығыў хэм белгиленген тәртипте тастыйықлаў тапсырылғанлығы мағлыўмат ушын қабыл етилсин.

3. Қарақалпақстан Республикасы Әдиллик министрлиги (Худайбергенов), Нөкис қаласы хэм районлар ҳәкимликлери, Қарақалпақстан Республикасы Статистика басқармасы (Омаров) пенен биргеликте **2018-жыл 1-январға шекем болған мүддетте** нызам хужжетлеринде белгиленген тәртипте бирден-бир мамлекетлик реестрине киргизилген юридикалык шахслардың атамаларын усы қарарға муўапықластырыў ис-илажлары көрсин;

юридикалык шахсларды хэм мамлекетлик емес коммерциялық емес шөлкемлердің белгилерин дизимге алыўда усы қарар талапларына қатаң әмел етилсин.

4. Дизимге алыўшы органлар басшыларына усы қарар талапларына сөзсиз әмел етилиўи ушын шахсый жуўапкершилик жүкленсин.

5. Қарақалпақстан Республикасы Статистика басқармасы (Омаров) тийисли мәпдар министрликлер хэм мәкемелер менен биргеликте **бир ай мүддетте** Ўзбекистан Республикасы Әдиллик министрлигинде юридикалык шахслардың атамаларына мамлекеттиң рәсмий атамасын, сондай-ақ оннан дөренди сөзлерди қосыў тәртиби хаққындағы ислеп шығылатуғын көрсетпеге белгиленген тәртипте тийисли усынысларды киргизсин.

6. Усы қарардың орынланыўын қадағалаў Қарақалпақстан Республикасы Министрлер Кеңеси Баслығының орынбасары М.Мамутовқа жүкленсин.

**Қарақалпақстан Республикасы Министрлер Кеңеси
ниң Баслығы**

Б.Янгибаев

Нөкис қаласы,

2014-жыл, 17-октябрь

№272

strong

/p

Ko'rip shi'g'i'ldi':

- 
- 
- 

- [Ministrler Ken'esi](#)
- [Statistikaliq ha'm analitikaliq ma'gliwmatlar](#)
- [Ministrlikler ha'm vedomstvolar](#)
- [Qala ha'm rayon ha'kimlikleri](#)
- [Hu'jjetler](#)
- [Respublika miymanlarina](#)
- [Elektron hu'kimet](#)
- [Interaktiv ma'mleketlik xi'zmetler](#)